


اظلال کی بڑی اقسام (Major Types of Projections)

باب
9


میپ پروجیکشن (Map Projection) کے لغوی معنی ہیں پیش کش کرنا یا کسی چیز کی عکاسی کرنا ہے۔ اصطلاحی طور پر اس سے مراد کرہ ارض کی منحنی سطح (Curved Surface) کو ایک ہموار سطح پر ایک خاص طریقے سے منتقل کرنا ہے۔ بالفاظ دیگر یہ خطوط عرض بلد اور طول بلد کو ہموار سطح پر ظاہر کرنے کے طریقے کا نام ہے۔ خطوط طول بلد اور عرض بلد سے اس طرح جو جال بنتا ہے وہ گریڈ کیول (Graticule) کہلاتا ہے۔

سلنڈر اور مخروط (Cylinder and Cone)


ہموار سطح میں تبدیل ہونے والی سطحیں اور نہ تبدیل ہونے والی سطحیں (Developable and Undevelopable Surfaces): بعض منحنی سطحیں ایسی ہیں جو ہموار سطحوں میں تبدیل ہو سکتی ہیں مثلاً سلنڈر اور مخروط۔
اگر کاغذ کے سلنڈر کو ایک سرے سے دوسرے سرے تک کاٹ کر کھول دیا جائے تو ایک صحیح بغیر شکن کے ہموار سطح پیدا ہو جائے گی۔ اسی طرح ایک مخروط کی سطح بھی کھل سکتی ہے۔ اس لیے سلنڈر اور مخروط شکلیں ہموار سطح میں تبدیل ہو سکتی ہیں۔



مخروط



سلنڈر



ہموار سطح



ہموار سطح

بعض منحنی سطحیں ایسی ہیں جو صحیح طور پر ہموار سطحوں میں تبدیل نہیں ہو سکتیں۔ ان پر سلوٹیں پڑ جاتی ہیں۔ یہ نہ کھلنے والی سطحیں (Undevelopable Surfaces) کہلاتی ہیں مثلاً گولا (گلوب)

زمین چونکہ ایک گولے کی مانند ہے اس لیے گلوب کو نقشہ یا اس کا کچھ حصہ ہموار سطح پر نہیں دکھایا جاسکتا۔

اظلال کی بڑی بڑی اقسام (Major Types of Projections)

اظلال کی بہت سی اقسام ہیں اور اب تک قریباً تیس سے کچھ زیادہ اظلال ایجاد ہو چکی ہیں جو عام طور پر استعمال میں آتے ہیں مختلف خصوصیات کے حامل ہیں۔ پروجیکشن بنانے کا عام اور سادہ طریقہ تریسی طریقہ (Graphical Methods) جس میں روشنی کے تصور کو استعمال کیا جاتا ہے۔ اسے جیومیٹرک طریقہ بھی کہتے ہیں۔ اس عمل سے بنائے جانے والے پروجیکشن پر سپیکٹو (Perspective Projection) پروجیکشن کہلاتے ہیں۔ دوسرے طریقہ کو حسابی طریقہ (Mathematical Method) کہتے ہیں جس میں حسابی طریقوں سے گلوب کے اوپر سے خطوط طول بلد اور عرض بلد کے جال کو ہموار کاغذ پر منتقل کیا جاتا ہے۔ اس عمل سے بنائے جانے والے پروجیکشن نان پر سپیکٹو (Non-Perspective Projection) پروجیکشن کہلاتے ہیں۔ ان پروجیکشن کو درج ذیل بڑی اقسام میں تقسیم کیا گیا ہے:

1- اسطوانی اظلال (Cylindrical Projections)

2- مخروطی اظلال (Conical Projections)

3- سمتی اظلال (Zenithal Projections)

4- رواجی اظلال (Conventional Projections)

جیسا کہ پہلے ذکر ہو چکا ہے زمین ایک گولے کی مانند ہے اس لیے زمین کے کسی حصے کا صحیح نقشہ ایک چھٹی سطح پر بنانا ناممکن ہے۔ البتہ درج ذیل خصوصیات میں سے ایک یا ایک سے زیادہ قائم رکھنا ممکن ہے۔

1- صحیح رقبہ 2- صحیح شکل 3- صحیح پیمانہ 4- صحیح سمت 5- بناوٹ کی سہولت

اظلال کے مطالعہ سے پیشتر ضروری سمجھا گیا ہے کہ طالب علم ایک گولے کے متعلق چند ایک خصوصیات ذہن نشین کر لیں:

-i گولے کو تراش کر دو حصے کرنے سے جو ہموار سطح پیدا ہوگی وہ ایک دائرہ ہوگا۔

-ii اسی طرح گولے کو مرکز سے تراشنے پر جو گول سطح پیدا ہوگی وہ دائرہ کبیر (Great Circle) ہوگا اور باقی ہر جگہ چھوٹے دائرے پیدا ہوں گے۔

اظلال کا پیمانہ (Scale of Projections)

بعض اوقات اظلال کھینچنے کے لیے پیمانہ کسرا اعتباری کی شکل میں دیا ہوتا ہے اور جال کی بناوٹ سے پیشتر اس کو بیان پیمانہ میں تبدیل کرنا ضروری ہوتا ہے۔

کرہ ارض ایک مکمل دائرہ ہے جس کا نصف قطر 8960 میل یا تقریباً 250,000,000 انچ ہے۔



ایک انچ نصف قطر والے گلوب اور زمین کے نصف قطر میں نسبت =

= " " " " " " " " 2

= " " " " " " " " 5

1- اسطوانی اظلال (Cylindrical Pojection)

ایک کاغذ کا تختہ ایک گلوب کے گرد اس طرح لپٹا ہوا تصور کریں کہ کاغذ اور گلوب کا محور آپس میں متوازی ہوں اور کاغذ کا سلنڈر گولے وخط استوا یا کسی اور بڑے دائرے کے ساتھ چھوئے۔ اب فرض کرو خطوط عرض بلد اور نصف النہار سلنڈر کی سطح پر منتقل کیے گئے ہیں۔ پھر سلنڈر کو کھول دو۔ ایک جال (Network) پیدا ہو جائے گا جس میں خطوط عرض بلد اور خطوط نصف النہار آپس میں عموداً کاٹتے ہیں اور متوازی خطوط مستقیم ہیں۔



اسطوانی اظلال

خطوط عرض بلد اور طول بلد کئی طریقوں سے اسطوانے پر منتقل کیے جاسکتے ہیں۔ ہر ایک طریقہ ایک خاص نام سے موسوم کیا جاتا ہے جو خاص خاص خوبیوں اور خامیوں کا حامل ہوتا ہے۔ کچھ امور مشترک بھی ہوتے ہیں مثلاً اسطوانے اظلال کی ہر قسم میں خطوط عرض بلد مکمل دائرے ہیں اور لمبائی میں خط استوا کے برابر ہیں۔ اس کے علاوہ درج ذیل خصوصیات بھی ہر ایک قسم میں پائی جاتی ہیں:


- 1- خطوط نصف النہار خط استوا پر عموداً ایک متوازی خطوط کا سلسلہ ہوتا ہے۔
 - 2- خطوط عرض بلد خط استوا کے متوازی خطوط کا ایک سلسلہ ہوتا ہے۔
 - 3- نقشے پر خطوط نصف النہار کا درمیانی فاصلہ تمام خطوط عرض بلد پر یکساں ہوتا ہے۔
- اسطوانی اظلال (Cylindrical Projection) کی تین بڑی مروجہ اقسام ہیں۔
- (i) سادہ ظل اسطوانی (Simple Cylindrical Projection)
 - (ii) مساوی الرقبہ ظل اسطوانی (Cylindrical Equal Area Projection)
 - (iii) ظل مرکٹر (Mercator's Projection)

(i) سادہ ظل اسطوانی (Simple Cylindrical Projection)

یہ اسطوانی ظل کی سادہ اور بڑی قسم ہے اور اسے بنانا بھی انتہائی آسان ہے۔ اس ظل میں ایک خط عرض بلد سے دوسرے عرض بلد تک کا فاصلہ ہر جگہ یکساں رہتا ہے اور یہ خطوط ایک دوسرے سے اپنے اصلی فاصلے پر کھینچے جاتے ہیں، اس لیے یہ ظل مربعوں کا ایک جال بن جاتا ہے۔

جال کی بناوٹ (Formation of Net)

دیے ہوئے سکیل کے مطابق خط استوا کی لمبائی معلوم کرو۔ اس لمبائی کے مطابق ایک خط مستقیم خط استوا کو ظاہر کرتا ہوا کھینچو۔ اس کی تنصیف کر کے نقطہ تنصیف پر اس کے عموداً وسطی میریڈین کھینچو اور خط استوا کی نصف لمبائی کے برابر قطع کرو جیسا کہ اوپر والی شکل سے ظاہر ہے۔ خطوط عرض بلد خط استوا کے متوازی اور خطوط طول بلد اس کے عموداً یکساں فاصلے پر کھینچو۔



سادہ اسطوانی ظل

خوبیاں (Merits)


- ☆ اس ظل کی بناوٹ آسان ہے۔
- ☆ یہ ظل استوائی علاقوں (Equatorial Regions) کا نقشہ بنانے کے لیے انتہائی موزوں ہے کیوں کہ اس ظل میں پیمانے کے مطابق خط استوا کی لمبائی درست رہتی ہے۔
- ☆ دنیا میں چاول کی پیداوار کے علاقوں کو دکھانے کے لیے یہ ظل موزوں ہے۔

خامیاں (Demerits)

- ☆ نہ تو یہ مساوی الرقبہ ہے اور نہ صحیح الشکل۔
- ☆ اس میں سب سے بڑی خامی یہ ہے کہ قطبین اور خط استوا لمبائی میں برابر ہیں۔
- ☆ اس ظل پر قطبی علاقے ظاہر نہیں کیے جاسکتے۔

(ii) مساوی الرقبہ ظل اسطوانی (Cylindrical Equal Area Projection)

اس پروجیکشن کے خطوط عرض بلد اور طول بلد متوازی ہوتے ہیں جو ایک دوسرے کو عموداً کاٹتے ہیں لیکن نقشے پر کسی حلقے کا رقبہ گلوب پر اس کے مماثل حلقے کے رقبے کے برابر ہوتا ہے۔ خط استوا کو ظاہر کرنے والا خط گلوب کے محیط کے برابر کھینچ کر اسے ایسے ہی تقسیم کیا گیا ہے جیسا کہ سادہ اسطوانی ظل میں قطبین اور خط استوا لمبائی میں برابر ہیں۔



مساوی الرقبہ ظل اسطوانی

جال کی بناوٹ (Formation of Net)

دی ہوئی سکیل کے مطابق ایک دائرہ کھینچو اور اس کے ایک قطر کو خط استوا کی لمبائی کے برابر بڑھاؤ۔ خطوط عرض بلد کے دیے ہوئے وقفے کے برابر مرکز پر زاویے کھینچو۔ زاویے بنانے والے خطوط جہاں دائرے کو کاٹیں وہاں سے خط استوا کے متوازی خطوط کھینچو۔ خطوط طول بلد کھینچنے کے لیے خط استوا کو دیے ہوئے وقفے کے مطابق برابر تقسیم کرو اور تقسیم کرنے والے نقاط سے خط استوا کے عموداً متوازی خطوط کھینچو۔

خوبیاں (Merits)


- ☆ اس ظل میں رقبہ اصل رقبے کے برابر رہتا ہے، اس لیے اسے مساوی الرقبہ ظل (Cylindrical Equal Area Projection) کہتے ہیں۔
- ☆ اس ظل پر سیاسی تقسیم کے نقشے بنائے جائیں تو مناسب رہتے ہیں۔ یہ ظل استوائی علاقوں کی پیداوار مثلاً ربر، گنا، چاول وغیرہ کی پیداوار کی تقسیم کے لیے استعمال ہو سکتا ہے۔

خامیاں (Demerits)

- ☆ یہ ظل بہت زیادہ مفید نہیں ہے کیوں کہ قطبی علاقوں کی جانب اس ظل میں خطوط عرض بلد کا درمیانی فاصلہ کم ہو جاتا ہے اور شکلیں بگڑ جاتی ہیں۔
- ☆ اس ظل میں پیمانہ خطوط طول بلد کے ساتھ شمالاً جنوباً کم ہو جاتا ہے۔

(iii) ظل مرکٹر (Mercator's Projection)


اس ظل کو مرکٹر (Mercator) نامی جہاز ران نے ایجاد کیا۔ اس لیے اسے ظل مرکٹر کہا جاتا ہے۔ یہ اسطوانی ظل نہ صرف صحیح سمت ہے بلکہ صحیح شکل بھی ہے، اس لیے اکثر دنیا کا نقشہ بنانے کے لیے استعمال کیا جاتا ہے۔



ظن مرکٹر

مرکٹر ظن کا اصول (Principle of Mercator Projection)

a, b, c, d ایک مربع کھینچو جس کا ضلع ایک انچ ہو اس کا رقبہ ایک مربع انچ ہوگا۔
 اور نقطہ c نقطہ a سے عین شمال مشرق کی طرف ہوگا اگر ضلع a, b کو دو گنا اور a, d کو نصف کر دیا جائے تو مربع کا رقبہ مستطیل کے رقبہ کے برابر ہوگا لیکن
 نقطہ c نقطہ a سے شمال مشرق کی طرف نہیں رہے گا۔




البتہ اگر a, d بھی دگنا کر دیا جائے تو رقبہ 4 مربع انچ ہو جائے گا لیکن نقطہ c نقطہ a سے پھر شمال مشرقی طرف ہوگا۔ اس لیے اس ظل پر صحیح سمت ظاہر کرنے کے لیے خطوط عرض بلد کی سکیل اسی نسبت سے بڑھائی جاتی ہے جس نسبت سے خطوط عرض بلد کی توسیع ہوگئی ہے۔ چونکہ 60° عرض بلد کی لمبائی خط استوا کی لمبائی سے نصف ہے۔ اس لیے عرض بلد کی سکیل کو دگنا کیا جاتا ہے۔ یعنی ایک میل ضلع والا مربع 60° عرض بلد پر 2 میل ضلع والا مربع بن جائے گا۔ اس لیے اس پر وجہ جیکشن کی سب سے بڑی خامی یہ ہے کہ خط استوا کے قریب نقشے پر سکیل صحیح ہوگی اور خط استوا سے فاصلہ بڑھنے پر کسی ملک کا رقبہ اپنے اصلی رقبے کی نسبت بڑھتا جائے گا لیکن شکل میں تبدیلی پیدا نہیں ہوگی۔

بناوٹ (Formation)

یہ ظل جدول (Table) کی مدد سے بنایا جاتا ہے۔ دیے ہوئے پیمانے کے مطابق خط استوا کو ظاہر کرتا ہوا ایک خط مستقیم کھینچو۔ اس کو چھ برابر حصوں میں تقسیم کر کے نقاط تقسیم سے 30° کے وقفے پر اس کے عموداً خطوط طول بلد کھینچو۔ وسطی میریڈین کو مندرجہ ذیل جدول کی مدد سے تقسیم کر کے، تقسیم کرنے والے نقاط سے خط استوا کے متوازی خطوط عرض بلد کھینچو۔

جدول (Table)		
خطوط عرض بلد کی ڈگریاں	خط استوا سے فاصلہ	
10°	17 R	
20°	35 R	
30°	54 R	
40°	76 R	
50°	1,01 R	
60°	1,31 R	
70°	1,73 R	
80°	2,43 R	
85°	3,13 R	




خوبیاں (Merits)

- ☆ صحیح سمت ظاہر کرتا ہے اس لیے بحری چارٹوں کے ساتھ جہاز رانی کے لیے استعمال ہوتا ہے۔ نقشے پر بحری روئیں اور ہواؤں کا رخ ظاہر کرنے کے لیے بہت مناسب ہے۔
- ☆ صحیح شکل پر ڈیجیشن ہے، اسے جدول کی مدد سے بنانا آسان ہے۔

خامیاں (Demerits)

- ☆ سب سے بڑی خامی یہ ہے کہ خط استوا سے زیادہ فاصلے پر علاقوں کی بہت توسیع ہو جاتی ہے، اس لیے ایسے دو ممالک کے رقبوں کا جو مختلف خطوط عرض بلد پر واقع ہوں، آپس میں مقابلہ نہیں کیا جاسکتا۔
- ☆ اس ظل پر قطبی علاقوں کو دکھانا ممکن نہیں ہے۔




لوکسوڈروم/رہب لائن (Loxodrome/Rhumb Line)

ظل پر ڈیجیشن پر اگر کسی دو مقامات کو ملاتا ہوا سیدھا خط کھینچا جائے تو وہ تمام خطوط عرض بلد کو ایک ہی زاویے پر کاٹے گا۔ گویا اس نقشے پر دو مقامات کو ایک سیدھے خط سے ملادینے سے صحیح رخ معلوم ہو جائے گا۔ ایسی کاٹنے والی لائن کو لوکسوڈروم/رہب لائن کہتے ہیں۔

2- مخروطی اظلال (Conical Projections)

مخروطی اظلال کی بناوٹ میں یہ تصور کیا جاتا ہے کہ کاغذ کی ایک کون گلوب کے اوپر لپیٹی ہے جس کا سر اعرین قطب شمالی یا قطب جنوبی کے اوپر ہے اور اس کا اندرونی حصہ گلوب پر کسی ایک مخصوص عرض بلد یا طول بلد کو چھو رہا ہے۔ مخروطی اظلال سب سے زیادہ اہمیت رکھتے ہیں کیونکہ ایک تو ان کی بناوٹ میں کوئی مشکل پیش نہیں آتی اور دوسرے صحیح رقبہ اور صحیح شکل قائم رکھنے کے اعتبار سے دوسری قسم کے اظلال سے بہتر ہیں۔ یہ عام طور پر اٹلس نقشوں کے لیے استعمال ہوتے ہیں۔ بین الاقوامی $\frac{1}{1,000,000}$ سکیل کے نقشوں کے لیے بھی اس گروپ میں سے ظل منتخب کیا گیا ہے۔



مخروطی ظل

اس گروپ سے متعلق مشہور اظلال درج ذیل ہیں:

(i) ایک معیاری عرض بلد والا سادہ مخروطی ظل (Simple Conical Projection with one Standard Parallel)

(ii) دو معیاری عرض بلد والا سادہ مخروطی ظل (Simple Conical Projection with two Standard Parallel)

(iii) بانی ظل (Bonne's Projection)

(iv) سیمن فلمسٹینڈ ظل (Samson-Flamsteed Projection)

(v) پالی کونک ظل (Polyconic Projection)

یہ اظلال کسی نقشے کے مرکز سے تمام اطراف کو صحیح سمت ظاہر کرتے ہیں اور تمام خطوط طول بلد ایک دوسرے کے ساتھ صحیح زاویے بناتے ہیں اور خطوط مستقیم ہوتے ہیں۔ اس لیے ان کو ایزیموٹھل (Azimuthal Projections) بھی کہتے ہیں کیونکہ کسی مقام کو نقشے کے مرکز کے ساتھ ملانے والا خط مستقیم اس مقام کا صحیح رخ ظاہر کرتا ہے۔

(i) قطبی سمتی ظل یا سمتی مساوی الفاصلہ ظل

(Polar Zenithal Projection or Zenithal Equidistant Projection)

بناوٹ (Formation)

اگر زمینی تھل مساوی الفاصلہ ظل کھینچنا مطلوب ہو جبکہ سکیل $\frac{1}{160,000,000}$ ہے، وقفہ خطوط عرض بلد و طول بلد 10° یا 30° ہو تو


$$1.56'' = \text{گلوب کا نصف قطر}$$

$$= \text{محیط} = 2 \times \frac{22}{7} \times 1.56 \times \text{انچ}$$

$$10^\circ \text{ خطوط عرض بلد کے فاصلہ} = \frac{2 \times 22 \times 1.56}{7} \times \text{انچ} = \frac{10}{300} = 0.27'' \text{ قریباً}$$

m کو مرکز مان کر 1.56'' نصف قطر کا دائرہ لگاؤ۔ پروٹریکٹر کے ساتھ 30° کے وقفے سے خطوط طول بلد ظاہر کرتے ہوئے خطوط کھینچو۔ وسطی خط طول بلد پر

0.27'' کے فاصلے پر نشان لگاؤ۔ m کو مرکز مان کر ان تقسیمی نشانات کے برابر نصف قطر لے کر ہم مرکز دائرے کھینچو اور مرکز سے باہر کی طرف $60^\circ, 70^\circ, 80^\circ, \dots$ خطوط عرض بلد شمار کرو۔



قطبی سمتی ظل یا سمتی مساوی الفاصلہ ظل

خصوصیات (Characteristics)

- 1- اس ظل پر قطب سے کسی مقام کا رخ بالکل صحیح ہوتا ہے۔
- 2- چونکہ خطوط عرض بلد پر سکیل بڑھ جاتا ہے اس لیے اس ظل کے خطوط عرض بلد گلوب کے خطوط عرض بلد کی نسبت بڑے ہوتے جاتے ہیں۔ البتہ 60° سے 90° تک یہ ظل کافی تسلی بخش ہے۔
- 3- قطب سے کسی مقام کا فاصلہ صحیح ہوتا ہے۔
- 4- یہ کافی حد تک صحیح اشکل ہے۔
- 5- یہ قطبی علاقوں کے لیے عین مناسب ہے۔ دنیا کے نقشے کو نصف کروں میں دکھانے کے لیے استعمال ہوتا ہے۔

اظلال کا انتخاب (Selection of Projections)

کسی نقشے کے لیے ظل کا انتخاب کرتے وقت دو باتیں مد نظر رکھی جاتی ہیں۔

- 1- علاقے کی وسعت بلحاظ طول بلد اور عرض بلد
- 2- مقصد جس کے لیے نقشہ بنانا درکار ہے
- دنیا کے نقشوں کے لیے عام طور پر تین قسم کے اظلال استعمال ہوتے ہیں۔

1- اسطوانی مساوی الرقبہ (Cylindrical Equal Area Projection)

2- مالویڈ (Mollweide's Projection)

3- سیمنسن فلیم سٹیڈ (Samson Flamsteed)

ان تینوں کی بناوٹ آسان ہے۔ اسطوانی مساوی الرقبہ خاص طور پر بہت آسان ہے لیکن خط استوا سے دور علاقوں کے دکھانے کے لیے موزوں نہیں کیونکہ ممالک کی شکلیں بگڑ جاتی ہیں۔ یہ مدارین (Tropics) کے درمیان صحیح الرقبہ ہے۔ اس لیے چاول، ربڑ اور گنے وغیرہ کی تقسیم کے لیے یہ ظل خاص طور پر موزوں ہے۔ منطقہ معتدلہ کے علاقوں میں اناج مثلاً گیہوں، مکئی کی تقسیم ظاہر کرنے کے اسطوانی مساوی الرقبہ موزوں نہیں ہے۔ اس کے لیے مالویڈ یا سیمنسن فلیم سٹیڈ استعمال کیے جاتے ہیں۔

کسی ایک ملک کے لیے بونی مساوی الرقبہ بہت مناسب ہے۔

دنیا کے نقشے پر بحری روئیں اور ہواؤں کا رخ ظاہر کرنے کے لیے مرکٹر ظل استعمال کیا جاتا ہے۔ یہ صحیح سمت ظاہر کرتا ہے۔ اس لیے یہ بحری چارٹوں کے ساتھ جہاز رانی کے لیے بہت موزوں ہے۔

نڈر اور قطبی علاقوں کے لیے سمتی قطبی اظلال (Polar Zenithal Projections) اکثر استعمال ہوتے ہیں۔ اس پر قطب سے فاصلے اور رخ بالکل صحیح

ہوتے ہیں۔

سمتی استوائی اور سمتی ترچھے اظلال براعظموں اور بڑے بڑے ملکوں کے نقشوں کے لیے استعمال ہوتے ہیں۔

مشق (Exercise)

سوال 1: ظل نقشہ کی تعریف کریں۔

.....

.....

.....

سوال 2: اظلال (Projections) کو کن بڑی اقسام میں تقسیم کیا گیا ہے؟

..... -i

..... -ii

..... -iii

..... -iv

سوال 3: درج ذیل پر مختصر نوٹ لکھیں:

-i ظل بنانے کے طریقے

.....

.....

.....

.....

-ii دائرہ کبیر (Great Circle)

.....

.....

.....

.....

-iii اظلال کا پیمانہ

-iv لاکسوڈروم (Loxodrom)

سوال 4: مندرجہ ذیل کے لیے کون سے ظل موزوں ہیں؟ ظل کا نام سامنے درج کریں:

-ii منطقہ معتدلہ کے لیے

-i استوائی علاقوں کے لیے

-iv اٹلسی نقشوں کے لیے

-iii قطبی علاقوں کے لیے

سوال 5: اسطوائی ظل کی خوبیاں اور خامیاں بیان کریں۔

سوال 6: مرکيٽر پروڊيڪشن کي دوڀڙي خوبياں بيان ڪريں۔

.....

.....

.....

.....

سوال 7: مخروطي اڻڌال پرنوٽ لکجيں۔

.....

.....

.....

.....

سوال 8: استوائی علاقوں کے لیے کون سی ظل درست ہے؟

.....

.....

.....

.....

سوال 9: سمتی اڻڌال کے بارے میں آپ ڪيا ڄاڻن ٿي؟

.....

.....

.....

.....

A 10x10 grid of squares, each representing 1% of the total area. The grid is labeled with angles from 0° to 90° along the bottom axis.

